

32006D0906

L 346/26

IL-ĠURNAL UFFIĊJALI TA' L-UNJONI EWROPEA

9.12.2006

DEĊIŻJONI TAL-KUNSILL**tat-30 ta' Novembru 2006**

li tistabbilixxi l-pożizzjoni li għandha tiġi adottata f'isem il-Komunità fil-Kumitat għall-Għajjnuna Alimentari fir-rigward ta' l-estensjoni tal-Konvenzjoni għall-Għajjnuna għall-Ikel 1999

(2006/906/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 181 flimkien ma' l-Artikolu 300(2), it-tieni subparagrafu, tiegħu,

Wara li kkunsidra l-proposta mill-Kummissjoni,

Billi:

- (1) Il-Konvenzjoni għall-Għajnuna Alimentari 1999 (minn hawn 'il quddiem: il-"Konvenzjoni") giet konkluża mill-Komunità bid-Deċiżjoni 2000/421/KE¹ u estiża bid-deċiżjonijiet tal-Kumitat għall-Għajnuna Alimentari f'Ġunju 2002, f'Ġunju 2003 u f'Ġunju 2005, sabiex tibqa' fis-seħh sat-30 ta' Ġunju 2007.
- (2) Estensjoni ulterjuri ta' sena tal-Konvenzjoni hija fl-interess kemm tal-Komunità u l-Istati Membri tagħha. Skond l-Artikolu XXV(b) tal-Konvenzjoni, dik l-estensjoni hija soġġetta għaž-żamma fis-seħh, għall-istess perijodu, tal-Konvenzjoni dwar il-Kummerċ taċ-Ċereali 1995. Il-Kummissjoni, li tirrappreżenta l-Komunità fil-Kumitat għall-Għajnuna Alimentari, għandha għalhekk tkun awtorizzata b'Deċiżjoni tal-Kunsill biex tivvota favur tali estensjoni,

IDDEĊIEDA KIF ĠEJ:

¹ ĠU L 163, 4.7.2000, p. 37.

Artikolu Uniku

Il-pożizzjoni tal-Komunità Ewropea fi ħdan il-Kumitat għall-Għajnuna Alimentari għandha tkun li tivvota favur l-estensjoni tal-Konvenzjoni għall-Għajnuna Alimentari 1999 għal perijodu ulterjuri ta' sena, bil-kundizzjoni li l-Konvenzjoni dwar il-Kummerċ fiċ-Ċereali tibqa' fis-seħh għall-istess perijodu.

Il-Kummissjoni hija b'dan awtorizzata li tesprimi din il-pożizzjoni fil-Kumitat għall-Għajnuna Alimentari.

Magħmul fi Brussell, 30 ta' Novembru 2006.

*Għall-Kunsill**Il-President***L. HYSSALA**
